



# International Journal of **Kannada** Research

www.kannadajournal.com

ISSN: 2454-5813

IJKR 2022; 8(2): 35-39

© 2022 IJKR

[www.kannadajournal.com](http://www.kannadajournal.com)

Received: 22-02-2022

Accepted: 24-03-2022

**ಮುನಿಸ್ವಾಮಿ**

ಪಿಹೆಚ್.ಡಿ ಸಂಶೋಧನಾ  
ವಿದ್ಯಾರ್ಥಿ, ವಿದ್ಯನ್ಮಾನ ಮಾಧ್ಯಮ  
ವಿಭಾಗ, ಬೆಂಗಳೂರು  
ವಿಶ್ವವಿದ್ಯಾಲಯ

**ಶ್ರೀನಿವಾಸ್ ಸಿ.ಎನ್**

ಪಿಹೆಚ್.ಡಿ ಸಂಶೋಧನಾ  
ವಿದ್ಯಾರ್ಥಿ, ವಿದ್ಯನ್ಮಾನ ಮಾಧ್ಯಮ  
ವಿಭಾಗ, ಬೆಂಗಳೂರು  
ವಿಶ್ವವಿದ್ಯಾಲಯ

**Corresponding Author:**

**ಮುನಿಸ್ವಾಮಿ**

ಪಿಹೆಚ್.ಡಿ ಸಂಶೋಧನಾ  
ವಿದ್ಯಾರ್ಥಿ, ವಿದ್ಯನ್ಮಾನ ಮಾಧ್ಯಮ  
ವಿಭಾಗ, ಬೆಂಗಳೂರು  
ವಿಶ್ವವಿದ್ಯಾಲಯ

## ಕನ್ನಡ ಸಿನಿ ರಂಗಕ್ಕೆ ಪುನೀತ್ ರಾಜ್‌ಕುಮಾರ್‌ರವರ ನೆನಪು: ಒಂದು ಅಧ್ಯಯನ

ಮುನಿಸ್ವಾಮಿ, ಶ್ರೀನಿವಾಸ್ ಸಿ.ಎನ್

**ಅಮೂರ್ತ**

ಪುನೀತ್‌ರಾಜ್‌ಕುಮಾರ್ (ಅಪ್ಪು) ಕನ್ನಡ ಸಿನಿಮಾ ನಾಯಕ ನಟ. ಅವರು ಸಿನಿಮಾ ರಂಗದಲ್ಲಿ ನಟನಾಗಿ ಮಾತ್ರವಲ್ಲದೆ ಹಿನ್ನೆಲೆ ಗಾಯಕ ಮತ್ತು ದೂರದರ್ಶನ ನಿರೂಪಕ ಮತ್ತು ಸಿನಿಮಾ ನಿರ್ಮಾಪಕರಾಗಿ ತಮ್ಮ ಛಾಪು ಮೂಡಿಸಿದ್ದಾರೆ. ಬಾಲ್ಯದಲ್ಲಿ ತಂದೆಯ ಜೊತೆ ಬಾಲ ನಟನಾಗಿ ಅಭಿನಯಿಸಿ ತಂದೆಯ ತಕ್ಕ ಮಗನಾಗಿ ಖ್ಯಾತಿಗಳಿಸಿದ್ದರು. ಅವರ ಅಭಿನಯದ ಬೆಟ್ಟದ ಹೂವು ಚಿತ್ರದ 'ರಾಮು' ಪಾತ್ರಕ್ಕೆ ಅತ್ಯುತ್ತಮ ಬಾಲ ಕಲಾವಿದ ರಾಷ್ಟ್ರೀಯ ಚಲನಚಿತ್ರ ಪ್ರಶಸ್ತಿಗೆ ಕೇವಲ 10ನೇ ವಯಸ್ಸಿಗೆ ಪಾತ್ರರಾಗಿದ್ದರು. ಅವರ ಅಭಿನಯದ ಮುಖಾಂತರ ಕರ್ನಾಟಕಕ್ಕೆ ರಾಷ್ಟ್ರ ಪ್ರಶಸ್ತಿಯನ್ನು ತಂದು ಕೊಟ್ಟಿರುವ ಕೀರ್ತಿ ಪುನೀತ್ ರಾಜ್‌ಕುಮಾರ್‌ರವರಿಗೆ ಸಲ್ಲುತ್ತದೆ. ಅವರು ನಾಯಕ ನಟನಾಗಿ 29 ಚಲನಚಿತ್ರಗಳಲ್ಲಿ ನಟನೆ ಮಾಡಿದ್ದು, ಕೋಟ್ಯಾಂತರ ಅಭಿಮಾನಿಗಳನ್ನು ಗಳಿಸಿದ್ದಾರೆ. ಇವರು ಹಿನ್ನೆಲೆ ಗಾಯಕರಾಗಿದ್ದು ಮತ್ತು ಪಿಆರ್‌ಕೆ ಆಡಿಯೋ ಮತ್ತು ಪಿಆರ್‌ಕೆ ಪ್ರೊಡಕ್ಷನ್ ಸಂಸ್ಥಾಪಕರಾಗಿದ್ದಾರೆ. ಸರ್ಕಾರದ ಸಾಮಾಜಿಕ ಕಾರ್ಯಕ್ರಮಗಳಲ್ಲಿ ರಾಯಭಾರಿಯಾಗಿ ಮತ್ತು ಸಮಾಜ ಸೇವೆಗಳನ್ನು ಮಾಡಿದ್ದಾರೆ. ಅಪ್ಪುವಿನ ಅಕಾಲಿಕ ಮರಣದಿಂದ ಇಡೀ ಕರ್ನಾಟಕವೇ ಶೋಕ ಸಾಗರದಲ್ಲಿ ಮುಳುಗಿತು. ವ್ಯಕ್ತಿಗಿಂತಲೂ ವ್ಯಕ್ತಿತ್ವ ಮೇಲೆ ಬದುಕಿದ ರೀತಿ ಮಹತ್ವದ್ದು ಎಂಬುದನ್ನು ಪುನೀತ್ ನಿರೂಪಿಸಿದರು. ಕನ್ನಡ ಚಿತ್ರರಂಗದಲ್ಲಿ ಪುನೀತ್ ರಾಜ್‌ಕುಮಾರ್ ಅಜಾರಾಮಜರ. ಎಂದೆಂದಿಗೂ ಮಾಸದ ರಾಜರತ್ನ.

**ಕೀವರ್ಡ್ಸ್:** ಕನ್ನಡ ಚಲನಚಿತ್ರ, ಪುನೀತ್ ರಾಜ್‌ಕುಮಾರ್, ಸಮಾಜ ಸೇವೆ, ಕರ್ನಾಟಕ ಕೀರ್ತಿ

**ಪೀಠಿಕೆ**

**ಕನ್ನಡ ಸಿನಿಮಾ**

ಕನ್ನಡದ ಮೊಟ್ಟ ಮೊದಲ ವಾಕ್ ಸಿನಿಮಾ 'ಸತಿ ಸುಲೋಚನಾ' ಬಿಡುಗಡೆಯಾದ್ದು 1934 ರಲ್ಲಿ. ಈಗ ಕರ್ನಾಟಕ ಚಲನ ಚಿತ್ರರಂಗಕ್ಕೆ 88 ವರ್ಷಗಳ ಇತಿಹಾಸವಿದೆ. ಮೊದ ಮೊದಲು ಕನ್ನಡ ಸಿನಿಮಾ ನಿರ್ಮಾಣಕ್ಕಾಗಿ ಮುಂಬಯಿ ಮತ್ತು ಮದ್ರಾಸು ಮೇಲೆ ಅವಲಂಬಿತವಾಯಿತು. ಆದಾದ ನಂತರ ಬೆಂಗಳೂರು ಮತ್ತು ಮೈಸೂರಿನಲ್ಲಿ ಆರಂಭವಾದ ಸ್ಪಡಿಯೋಗಳು, ಕನ್ನಡ ಸಿನಿಮಾಗಳ ನಿರ್ಮಾಣ ರೂಪವನ್ನೇ ಬದಲಿಸಿತು. ಕನ್ನಡ ಸಿನಿಮಾ ಕೀರ್ತಿಯನ್ನು ಹೆಚ್ಚಿಸಿದಂತಹ ನಿರ್ದೇಶಕರು ಪುಟ್ಟಣ್ಣ ಕಣಗಾಲ್, ರಾಜೇಂದ್ರ ಸಿಂಗ್ ಬಾಬು, ಜೋಸೈಮನ್, ಪಿ ಭಾರ್ಗವ್, ಸುನೀಲ್ ಕುಮಾರ್ ದೇಸಾಯಿ ಅವರ ಕೊಡುಗೆ ಅಪಾರ. ತಮ್ಮ ನಟನ ಕೌಶಲ್ಯದ ಮುಖಾಂತರ ಕರ್ನಾಟಕದಲ್ಲಿ ಕೋಟ್ಯಾಂತರ ಸಿನಿಮಾ ಪ್ರೇಕ್ಷಕರನ್ನು ಗಳಿಸಿದಂತಹ ಮೇರುನಟರು ಡಾ. ರಾಜ್‌ಕುಮಾರ್, ಡಾ. ವಿಷ್ಣುವರ್ಧನ್, ಡಾ. ಅಂಬರೀಶ್ ಮತ್ತು ಮತ್ತಿತರರು. ಕನ್ನಡ ಸಿನಿಮಾ ಮತ್ತು ಕನ್ನಡ ಸಾಹಿತ್ಯ ಅಪಾರ ನಂಟನ್ನು ಹೊಂದಿದೆ. ಬಿ.ವಿ.ಕಾರಂತರ ಚೋಮನ ದುಡಿ (1975), ಗಿರೀಶ್ ಕಾರ್ನಾಡರ ಕಾಡು (1973), ಪಟ್ಟಾಭಿರಾಮ ರೆಡ್ಡಿಯವರ ಸಂಸ್ಕಾರ (1970) (ಯು.ಆರ್. ಅನಂತಮೂರ್ತಿಯವರ ಕಾದಂಬರಿ ಆಧಾರಿತ) ಮುಂತಾದ ಪ್ರಮುಖ ಸಾಹಿತ್ಯ ಕೃತಿಗಳನ್ನು ಕನ್ನಡ ತೆರೆಗೆ ಅಳವಡಿಸಲಾಗಿದೆ. ಲೋಕಾರ್ನೊ ಇಂಟರ್‌ನ್ಯಾಶನಲ್ ಫಿಲ್ಮ್ ಫೆಸ್ಟಿವಲ್‌ನಲ್ಲಿ ಕಂಚಿನ ಚಿರತೆ ಮತ್ತು ಟಿಎಸ್ ನಾಗಾಭರಣ ಅವರ

ಮೈಸೂರು ಮಲ್ಲಿಗೆ (ಪ್ರಶಂಸಕ ಕವಿ ಕೆ.ಎಸ್. ನರಸಿಂಹಸ್ವಾಮಿ ಅವರ ಕೃತಿಗಳನ್ನು ಆಧರಿಸಿ) ಗೆದ್ದಿದೆ. ಕನ್ನಡ ಚಿತ್ರರಂಗವು ಗಿರೀಶ್ ಕಾಸರವಳ್ಳಿಯವರ ಘಟಶಾಧ್ಧ (1977), ಜರ್ಮನಿಯ ಮನ್ನೆಹ್ಯಾಮ್ ಫಿಲ್ಮ್ ಫೆಸ್ಟಿವಲ್‌ನಲ್ಲಿ ಡುಕಾಟ್ಸ್ ಪ್ರಶಸ್ತಿಯನ್ನು ಗೆದ್ದಂತಹ ಪ್ರಯೋಗಾತ್ಮಕ ಕೃತಿಗಳನ್ನು ನಿರ್ಮಿಸಲು ಹೆಸರುವಾಸಿಯಾಗಿದೆ. ದ್ವೀಪ (2002), ಇದು ಮಾಸ್ಕೋ ಅಂತರಾಷ್ಟ್ರೀಯ ಚಲನಚಿತ್ರೋತ್ಸವದಲ್ಲಿ ಅತ್ಯುತ್ತಮ ಚಲನಚಿತ್ರ ಪ್ರಶಸ್ತಿಯನ್ನು ಗೆದ್ದಿದೆ. 20-21 ರ ದಶಕದಲ್ಲಿ ಯುವ ನಿರ್ದೇಶಕರು ಮತ್ತು ನಟರು ಕರ್ನಾಟಕ ಕೀರ್ತಿಯನ್ನು ಪ್ರಪಂಚದಾದ್ಯಂತ ಹರಡಿದ್ದಾರೆ. ಡಾ. ಶಿವರಾಜ್ ಕುಮಾರ್, ದರ್ಶನ್, ಸುದೀಪ್, ಅವರು ನಟಿಸಿರುವ ಸಿನಿಮಾಗಳು ವಿವಿಧ ಭಾಷೆಗಳಿಗೆ ಡಬ್ ಆಗಿ ಅನ್ಯ ರಾಜ್ಯ ಸಿನಿ ಪ್ರೇಕ್ಷಕರನ್ನು ಗಮನ ಸೆಳೆದಿದೆ. ಕನ್ನಡದಲ್ಲಿ ಇತ್ತೀಚೆಗೆ ಪ್ಯಾನ್ ಇಂಡಿಯಾ ಸಿನಿಮಾಗಳ ನಿರ್ಮಾಣದತ್ತ ಸಾಗುತ್ತಿದೆ. ಪ್ರಶಾಂತ್ ನೀಲ್ ನಿರ್ದೇಶನದ ಕೆಜಿಎಫ್ ಚಿತ್ರ ಬಾಕ್ಸ್ ಆಫೀಸ್‌ನಲ್ಲಿ 250 ಕೋಟಿಗಳಿಗೆ ಮಾಡಿದ್ದು ಹೊರರಾಜ್ಯ ಮತ್ತು ಹೊರದೇಶಗಳಲ್ಲಿ ಏಕ ಕಾಲಕ್ಕೆ ಬಿಡುಗಡೆಯಾಗಿ ಸಂಚಲನವನ್ನು ಮೂಡಿಸಿತು. ಈಗ ಕನ್ನಡ ಸಿನಿಮಾಗಳು ಪ್ರಪಂಚದಾದ್ಯಂತ ಸದ್ದು ಮಾಡುತ್ತಿವೆ.

### ಪುನೀತ್ ರಾಜ್‌ಕುಮಾರ್‌ರವರ ವ್ಯಕ್ತಿ ಮತ್ತು ವ್ಯಕ್ತಿತ್ವ

ಡಾ.ರಾಜ್‌ಕುಮಾರ್ ಮತ್ತು ಪಾರ್ವತಮ್ಮ ರಾಜ್‌ಕುಮಾರ್ ದಂಪತಿಗಳಿಗೆ ಐದನೇ ಮತ್ತು ಕಿರಿಯ ಮಗನಾಗಿ ಜನಿಸಿದರು ಲೋಹಿತ್ (ಪುನೀತ್ ರಾಜ್‌ಕುಮಾರ್). ಪುನೀತ್ ಐದು ವರ್ಷ ಕಿರಿಯ ವಯಸ್ಸಿನವನಾಗಿದ್ದಾಗ ಬಾಲನಟನಾಗಿ ಸಿನಿಮಾ ರಂಗಕ್ಕೆ ಪ್ರವೇಶಿಸಿದರು. ಅವರ ಮೊದಲ ಸಿನಿಮಾ ವಸಂತ ಗೀತ (1980) ಆದ ನಂತರ ಸಾಕಷ್ಟು ಸಿನಿಮಾಗಳಿಗೆ ಬಾಲ ನಟನಾಗಿ ಅಭಿನಯಿಸಿದ್ದಾರೆ. ಭಾಗ್ಯವಂತ (1981), ಚಲಿಸುವ ಮೋಡಗಳು (1982), ಎರಡು ನಕ್ಷತ್ರಗಳು (1983), ಭಕ್ತ ಪ್ರಹ್ಲಾದ, ಯಾರಿವನು ಮತ್ತು ಬೆಟ್ಟದ ಹೂವು (1985) ಚಿತ್ರಗಳಲ್ಲಿ ನಟನೆಗೆ ಮೆಚ್ಚುಗೆ ಪಡೆದರು. ಅವರ ಬೆಟ್ಟದ ಹೂವು ಚಿತ್ರದ 'ರಾಮು' ಪಾತ್ರಕ್ಕೆ ಅತ್ಯುತ್ತಮ ಬಾಲ ಕಲಾವಿದ ರಾಷ್ಟ್ರೀಯ ಚಲನಚಿತ್ರ ಪ್ರಶಸ್ತಿಗೆ ಪಾತ್ರರಾಗಿದ್ದರು. ಚಲಿಸುವ ಮೋಡಗಳು ಮತ್ತು ಎರಡು ನಕ್ಷತ್ರಗಳು ಚಿತ್ರಕ್ಕಾಗಿ ಕರ್ನಾಟಕ ರಾಜ್ಯ ಅತ್ಯುತ್ತಮ ಬಾಲ ಕಲಾವಿದ ಪ್ರಶಸ್ತಿಯನ್ನು ಪಡೆದರು. ಪುನೀತ್ ರಾಜ್‌ಕುಮಾರ್ ಅವರು ಡಿಪ್ಲೋಮಾ ಇನ್ ಸೈನ್ಸ್ ವಿದ್ಯಾಭ್ಯಾಸ ಮಾಡಿದ್ದಾರೆ. 1991ರಲ್ಲಿ ಚಿಕ್ಕಮಗಳೂರಿನ ಅಶ್ವಿನಿ ರೇವಂತ್ ಅವರನ್ನು ವಿವಾಹವಾದರು. ದಂಪತಿಗೆ ದೃತಿ ಮತ್ತು ವಂದಿತಾ ಎಂಬ ಪುತ್ರಿಯರು. ಪುನೀತ್ ಅವರು ಈಜು, ಫೈಟಿಂಗ್, ಡಾನ್ಸ್‌ನಲ್ಲಿ ಪರಿಣತಿ ಹೊಂದಿದ್ದರು. ಪುನೀತ್ ಅವರು 2002 ರಲ್ಲಿ ಅಪ್ಪು ಚಿತ್ರದಲ್ಲಿ ಮೊದಲ ಬಾರಿಗೆ ನಾಯಕನಟನಾಗಿ ಸಿನಿಮಾ ರಂಗದ ಪಯಣ ಶುರುಮಾಡಿದರು. ಅವರು ಕಿರುತೆರೆಯ ನಿರೂಪಕರಾಗಿ ಕೂಡ ಛಾಪನ್ನು ಮೂಡಿಸಿದ್ದಾರೆ. ಅವರ ಸಿನಿರಂಗದ ಜೀವನದುದ್ದಕ್ಕೂ 27 ಸಿನಿಮಾಗಳಲ್ಲಿ ನಾಯಕ ನಟನಾಗಿ ನಟಿಸಿದ್ದಾರೆ. ಡೂಪ್‌ಗಳಲ್ಲದೆ ಆಕ್ಟನ್ ಸೀನ್‌ಗಳಲ್ಲಿ ನಟಿಸುತ್ತಿದ್ದರು. ಕನ್ನಡ ಚಲನಚಿತ್ರ ರಂಗದಲ್ಲಿ ನೃತ್ಯಕ್ಕೆ ಮಾದರಿಯಾಗಿದ್ದರು. ಮೇರುನಟ ಡಾ.ರಾಜ್‌ಕುಮಾರ್ ಅವರ ಮಗ ಎಂಬ ಯಾವುದೇ ದರ್ಪವಿಲ್ಲದೆ ಅವರ ಆದರ್ಶಗಳನ್ನು, ಸರಳತೆಗಳನ್ನು, ಸೌಜನ್ಯವನ್ನು ಮೈಗೂಡಿಸಿಕೊಂಡಿದ್ದರು.

ಹೂ ವಾಂಟ್ಸ್ ಟು ಬಿ ಮಿಲಿಯನೇರ್‌ನ (ಫ್ಯೂರಿ ತಿಚಿಟಿಣಿ ಣಿರಿ ಣಿಜಿ ಚಿ ಒಟಟುರಟಿಚಿಡಿಜಿ) ಕನ್ನಡ ಆವೃತ್ತಿ ಕನ್ನಡದ ಕೋಟ್ಯಧಿಪತಿಯ ನಿರೂಪಣೆ ಮಾಡಿದ್ದಾರೆ ಹಾಗೂ ಪ್ಯಾಮಿಲಿ ಪವರ್ ರಿಯಾಲಿಟಿ ಶೋ ಕಾರ್ಯಕ್ರಮವನ್ನು ನಿರೂಪಿಸಿದರು.

ಪುನೀತ್ ರಾಜ್‌ಕುಮಾರ್ ಅವರು ಕಿರುತೆರೆಯ ಮುಖಾಂತರ ಕೋಟ್ಯಾಂತರ ಅಭಿಮಾನಿಗಳು ಅದರಲ್ಲೂ ಪ್ಯಾಮಿಲಿ ಆಡಿಯನ್ಸ್ ಪ್ರೀತಿಯನ್ನು ಪಡೆದಿದ್ದಾರೆ. ಕರ್ನಾಟಕ ರಾಜ್ಯಸರ್ಕಾರದ ವಿವಿಧ ಯೋಜನೆಗಳ ರಾಯಭಾರಿಯಾಗಿ, ಸಾಮಾಜಿಕ ಜಾಗೃತಿಯ ಪ್ರಚಾರಕರಾಗಿಯೂ ಅವರು ಸೇವೆ ಸಲ್ಲಿಸಿದ್ದಾರೆ.

### ಅಧ್ಯಯನದ ಉದ್ದೇಶ

1. ಬಾಲ ನಟನಾಗಿ ಪುನೀತ್ ರಾಜ್‌ಕುಮಾರ್ ಸಾಧನೆ
2. ಪುನೀತ್ ರಾಜ್‌ಕುಮಾರ್ ನಾಯಕ ನಟನಾಗಿ ಪ್ರವೇಶ
3. ಪುನೀತ್ ರಾಜ್‌ಕುಮಾರ್ ಸಿನಿಮಾ ರಂಗಕ್ಕೆ ಒಂದು ಮಾದರಿ
4. ಪುನೀತ್ ರಾಜ್‌ಕುಮಾರ್‌ರವರ ಸಾಮಾಜಿಕ ಕಾಳಜಿ ಬಗ್ಗೆ ತಿಳಿಯುವುದು.
5. ಪುನೀತ್ ರಾಜ್‌ಕುಮಾರ್ ಪ್ರಶಸ್ತಿ ಮತ್ತು ಪುರಸ್ಕಾರಗಳನ್ನು ತಿಳಿಯುವುದು.

### ಬಾಲ ನಟನಾಗಿ ಪುನೀತ್ ರಾಜ್‌ಕುಮಾರ್ ಸಾಧನೆ

ಕರ್ನಾಟಕದಲ್ಲಿ ಡಾ. ರಾಜ್ ಕುಮಾರ್ ಅವರು ಜನಪ್ರಿಯ ನಟರಾಗಿದ್ದರು. ಅವರ ಕೊನೆಯ ಪುತ್ರ ಲೋಹಿತ್ (ಪುನೀತ್ ರಾಜ್‌ಕುಮಾರ್)ರನ್ನು ನೋಡಿದ ಪ್ರಮುಖ ನಿರ್ದೇಶಕರವರು ವಿ. ಸೋಮಶೇಖರ್ ಅವರು ಪುನೀತ್ ಅವರನ್ನು ಆರು ತಿಂಗಳ ಮಗುವಾಗಿದ್ದಾಗ ಪ್ರೇಮದ ಕಾಣಿಕೆ (1976) ಮತ್ತು ಆರತಿ ಚಿತ್ರದಲ್ಲಿ ತೆರೆಯ ಮೇಲೆ ತೋರಿಸಿದರು. ಇದರ ನಂತರ ಪುನೀತ್ ಒಂದು ವರ್ಷದವನಾಗಿದ್ದಾಗ, ಸನಾದಿ ಅಪ್ಪಣ್ಣ (1977) ಚಿತ್ರದಲ್ಲಿ ಕಾಣಿಸಿಕೊಂಡಿದ್ದರು. ತಾಯಿಗೆ ತಕ್ಕ ಮಗ (1978) ಮತ್ತೆ ವಿ. ಸೋಮಶೇಖರ್ ರವರು ಪುನೀತ್ ರಾಜ್‌ಕುಮಾರ್‌ರವರನ್ನು ಮತ್ತೆ ಮತ್ತೆ ಬೆಳ್ಳಿಯ ಪರದೆಯ ಮೇಲೆ ತೋರಿಸಲು ಇಚ್ಛಿಸಿದರು. ಅವರ ನಿರ್ದೇಶಿಸಿದ ಚಿತ್ರ ಮತ್ತು ಅವರ ತಂದೆ ನಟಿಸಿದ ಚಿತ್ರ, ಎರಡು ವರ್ಷಗಳ ನಂತರ, ನಿರ್ದೇಶಕ ದೊರೈ-ಭಗವಾನ್ ಪುನೀತ್ ಅವರನ್ನು ವಸಂತ ಗೀತೆ (1980) ಚಿತ್ರದಲ್ಲಿ ಶ್ಯಾಮ್ ಪಾತ್ರವನ್ನು ನೀಡಿದರು. ಇದಾದ ನಂತರ ಕೆ.ಎಸ್.ಎಲ್. ಸ್ವಾಮಿಯವರ ಪೌರಾಣಿಕ ನಾಟಕ ಭೂಮಿಗೆ ಬಂದ ಭಗವಂತ (1981) ದಲ್ಲಿ ಭಗವಂತ ಕೃಷ್ಣನಾಗಿ ಕಾಣಿಸಿಕೊಂಡರು ಮತ್ತು ಬಿ.ಎಸ್. ರಂಗ ಅವರ ಭಾಗ್ಯವಂತ (1982) ದಲ್ಲಿ, ಅವರು ಟಿ.ಜಿ ಲಿಂಗಪ್ಪ ಸಂಯೋಜಿಸಿದ ತಮ್ಮ ಮೊದಲ ಜನಪ್ರಿಯ ಗೀತೆ "ಬಾನ ದಾರಿಯಲ್ಲಿ ಸೂರ್ಯ" ವನ್ನು ಧ್ವನಿ ಮುದ್ರಿಸಿದರು. ಅದೇ ವರ್ಷ, ಅವರು ತಮ್ಮ ತಂದೆಯೊಂದಿಗೆ ಎರಡು ಜನಪ್ರಿಯ ಚಿತ್ರಗಳಲ್ಲಿ (ಚಲಿಸುವ ಮೋಡಗಳು ಮತ್ತು ಹೊಸ ಬೆಳಕು) ಕಾಣಿಸಿಕೊಂಡರು. ಚಲಿಸುವ ಮೋಡಗಳು ಮತ್ತು ಹೊಸ ಬೆಳಕು ಚಿತ್ರಕ್ಕಾಗಿ ಅವರು ತಮ್ಮ ಮೊದಲ ಅತ್ಯುತ್ತಮ ಬಾಲ ಕಲಾವಿದ ಕರ್ನಾಟಕ ರಾಜ್ಯ ಚಲನಚಿತ್ರ ಪ್ರಶಸ್ತಿಯನ್ನು(ಪುರುಷ) ಪಡೆದರು. ಅವರು ಎರಡು ಪೌರಾಣಿಕ ಚಲನಚಿತ್ರಗಳಲ್ಲಿ ಕಾಣಿಸಿಕೊಂಡರು: ಭಕ್ತ ಪ್ರಹ್ಲಾದ: ಮುಖ್ಯಪಾತ್ರವಾದ ಪ್ರಹ್ಲಾದನಾಗಿ ಮತ್ತು ಎರಡು ನಕ್ಷತ್ರಗಳು ಚಿತ್ರಕ್ಕಾಗಿ ತಮ್ಮ ಎರಡನೇ ಅತ್ಯುತ್ತಮ ಬಾಲ ಕಲಾವಿದ ಕರ್ನಾಟಕ ರಾಜ್ಯ ಚಲನಚಿತ್ರ ಪ್ರಶಸ್ತಿಯನ್ನು(ಪುರುಷ) ಪಡೆದರು.

### ಪುನೀತ್ ರಾಜ್‌ಕುಮಾರ್ ನಾಯಕ ನಟನಾಗಿ ಪ್ರವೇಶ

ಪುನೀತ್ ರಾಜ್‌ಕುಮಾರ್ ಅವರು ಮೊದಲ ಬಾರಿಗೆ ನಾಯಕ ನಟನಾಗಿ 2002 ಪಾದರ್ಪಣೆ ಮಾಡಿದರು. ಮತ್ತು ಅದೇ ಚಿತ್ರದ ಮುಖಾಂತರ ಕರ್ನಾಟಕದ ಸುಪ್ರಸಿದ್ಧ ನಾಯಕಿ ರಕ್ಷಿತಾ ಕೂಡ ಬೆಳ್ಳಿ ಪರದೆಗೆ ಪರಿಚಯವಾದರು. ಗುರುಕಿರಣ್ ಸಂಗೀತ, ಪೂರಿ ಜಗನ್ನಾಥ್ ನಿರ್ದೇಶನ ಮತ್ತು ಪಾರ್ವತಮ್ಮ ರಾಜ್‌ಕುಮಾರ್

ನಿರ್ಮಾಣದ ಕಮರ್ಷಿಯಲ್ ಚಲನಚಿತ್ರ ಅಪ್ಪು ಚಿತ್ರದ ಮೂಲಕ ಚಿತ್ರರಂಗಕ್ಕೆ ಪಾದಾರ್ಪಣೆ ಮಾಡಿದರು, ಇದರಲ್ಲಿ ಪುನೀತ್ ರಾಜ್‌ಕುಮಾರ್‌ರವರು ಕಾಲೇಜು ಹುಡುಗನ ಪಾತ್ರವನ್ನು ನಿರ್ವಹಿಸಿದರು, ಬಾಕ್ಸ್ ಆಫೀಸ್‌ನಲ್ಲಿ ಯಶಸ್ವಿಯಾಯಿತು ಮತ್ತು ವಿಮರ್ಶಕರು ಅವರ ನೃತ್ಯ ಕೌಶಲ್ಯವನ್ನು ಶ್ಲಾಘಿಸಿದರು. ಈ ಸಿನಿಮಾದಲ್ಲಿ ಪುನೀತ್ ಅವರು ಉಪೇಂದ್ರ ಸಾಹಿತ್ಯದ ಮತ್ತು ಗುರುಕಿರಣ್ ಸಂಗೀತದ "ತಾಲಿಬಾನ್ ಅಲ್ಲಾ ಅಲ್ಲಾ" ಹಾಡನ್ನು ಹಾಡಿದ್ದಾರೆ. ಚಿತ್ರದ ಯಶಸ್ಸು ತೆಲುಗುನಲ್ಲಿ (ಈಡಿಯಟ್ (2002)) ಮತ್ತು ತಮಿಳಿನಲ್ಲಿ (ದವ್ (2003)) ರೀಮೇಕ್‌ಗಳನ್ನು ಹುಟ್ಟುಹಾಕಿತು. ಅಪ್ಪು ಚಿತ್ರ ಸತತ 200 ದಿನಗಳ ಕಾಲ ಸಿನಿಮಾ ಚಿತ್ರಮಂದಿರದಲ್ಲಿ ಪ್ರದರ್ಶನಗೊಂಡಿದೆ. ಈ ಚಿತ್ರದ ನಂತರ ಪುನೀತ್ ರಾಜ್‌ಕುಮಾರ್‌ರವರು ಅಪ್ಪು ಎಂದೇ ಪ್ರಸಿದ್ಧರಾದರು.

ಪುನೀತ್ ನಂತರ ದಿನೇಶ್ ಬಾಬು ಅವರ ಅಭಿ (2003) ನಲ್ಲಿ ತಾಯಿಗೆ ತಕ್ಕ ಮಗ ಹಾಗೂ ಕಾಲೇಜು ಹುಡುಗನಾಗಿ ಕಾಣಿಸಿಕೊಂಡರು. ಪಾರ್ವತಮ್ಮ ರಾಜ್‌ಕುಮಾರ್ ನಿರ್ಮಿಸಿದ ಚಿತ್ರ ಪುನೀತ್ ಮತ್ತು ನಟಿ ರಮ್ಯಾ ನಟಿಸಿದ್ದಾರೆ. ಇದು ನಟಿ ರಮ್ಯಾ ಅವರ ಮೊದಲ ಚಿತ್ರ. ಅಪ್ಪು ನಟನೆಯ ಚಿತ್ರಗಳು ಅಭಿ (2003), ವೀರಕನ್ನಡಿಗ (2004), ಮೌರ್ಯ (2004), ಆಕಾಶ್ (2005), ಅಜಯ್ (2006), ಅರಸು (2007) ಅರಸು ಚಿತ್ರಕ್ಕಾಗಿ ಫಿಲಂ ಫೇರ್ ಅವಾರ್ಡ್ ಫಾರ್ ಬೆಸ್ಟ್ ಆಕ್ಟರ್ ಸಿಕ್ಕಿದೆ. ಮಿಲನ (2007) ಮಿಲನ ಚಿತ್ರಕ್ಕಾಗಿ ಕರ್ನಾಟಕ ರಾಜ್ಯ ಅತ್ಯುತ್ತಮ ನಟ ಪ್ರಶಸ್ತಿ ಮತ್ತು ಸುವರ್ಣ ಫಿಲಂ ಅವಾರ್ಡ್ ಫಾರ್ ಬೆಸ್ಟ್ ಆಕ್ಟರ್ ದೊರೆತಿದೆ. ಈ ಸಿನಿಮಾ 365 ದಿನಗಳ ಕಾಲ ಸತತ ಚಿತ್ರ ಮಂದಿರಗಳಲ್ಲಿ ಆಮೋಘ ಪ್ರದರ್ಶನ ನೀಡಿದೆ. ಈ ಚಿತ್ರದ ಮುಖಾಂತರ ಪ್ಯಾಮಿಲಿ ಆಡಿಯನ್ಸ್ ಹತ್ತಿರವಾದರು. ಬಿಂದಾಸ್ ಮತ್ತು ವಂತಿ (2008), ರಾಜ್ ದಿ ಶೋಮ್ಯಾನ್ (ಮ್ಯೂಜಿಕಲ್ ಸೂಪರ್ ಹಿಟ್) ಮತ್ತು ರಾಮ್ (2009), ಪೃಥ್ವಿ (2010), ಜಾಕಿ (2010) ಜಾಕಿ ಚಿತ್ರಕ್ಕಾಗಿ ಕರ್ನಾಟಕ ರಾಜ್ಯ ಅತ್ಯುತ್ತಮ ನಟ ಪ್ರಶಸ್ತಿ, ಸುವರ್ಣ ಫಿಲಂ ಅವಾರ್ಡ್ ಫಾರ್ ಬೆಸ್ಟ್ ಆಕ್ಟರ್, ಉದಯ ಫಿಲಂ ಅವಾರ್ಡ್ ಫಾರ್ ಬೆಸ್ಟ್ ಆಕ್ಟರ್ ದೊರೆತಿದೆ. ಹುಡುಗರು (2011) ಫಿಲಂ ಫೇರ್ ಅವಾರ್ಡ್ ಫಾರ್ ಬೆಸ್ಟ್ ಆಕ್ಟರ್ ಮತ್ತು ಸೈಮಾ ಅವಾರ್ಡ್ ಫಾರ್ ಬೆಸ್ಟ್ ಆಕ್ಟರ್ ದೊರೆತಿದೆ. ಪರಮಾತ್ಮ (2011) ಈ ಚಿತ್ರದ ಮುಖಾಂತರ ಯುವ ಮನಸ್ಸುಗಳನ್ನು ಗೆದ್ದಿದ್ದಾರೆ. ಅಣ್ಣಾ ಬಾಂಡ್ ಮತ್ತು ಯಾರೇ ಕೂಗಾಡಲಿ (2012), ನಿನ್ನಂದಲೇ ಹಾಗೂ ಪವರ್ (2014), ಮೈತ್ರಿ (2015) ಮೈತ್ರಿ ಸಿನಿಮಾದಲ್ಲಿ ಪುನೀತ್ ರಾಜ್‌ಕುಮಾರ್ ಮತ್ತು ಮಲಯಾಳ ಸೂಪರ್ ಸ್ಟಾರ್ ಮೋಹನ್ ಲಾಲ್ ರವರು ಎಲ್ಲಾ ವರ್ಗದ ಪ್ರೇಕ್ಷಕರನ್ನು ರಂಜಿಸಿದರು. 'ಮೈತ್ರಿ' ಚಿತ್ರದ ಮೂಲಕ ರಿಮ್ಯಾಂಡ್ ಹೋಮ್ ಮಕ್ಕಳ ಪ್ರತಿಭೆ ಮತ್ತು ಶಿಕ್ಷಣ ಅನಾವರಣಗೊಳಿಸಿದ ಅಪ್ಪು, ರಣವಿಕ್ರಮ (2015) ಫಿಲಂ ಫೇರ್ ಅವಾರ್ಡ್ ಫಾರ್ ಬೆಸ್ಟ್ ಆಕ್ಟರ್ ಮತ್ತು ಸೈಮಾ ಅವಾರ್ಡ್ ಫಾರ್ ಬೆಸ್ಟ್ ಆಕ್ಟರ್ ದೊರೆತಿದೆ. ಚಕ್ರವ್ಯೂಹ (2016), ದೊಡ್ಡನೆ ಹುಡುಗ (2016), ರಾಜಕುಮಾರ (2017) ಫಿಲಂ ಫೇರ್ ಅವಾರ್ಡ್ ಫಾರ್ ಬೆಸ್ಟ್ ಆಕ್ಟರ್ ಮತ್ತು ಸೈಮಾ ಅವಾರ್ಡ್ ಫಾರ್ ಬೆಸ್ಟ್ ಆಕ್ಟರ್ ದೊರೆತಿದೆ. ರಾಜ್ ಕುಮಾರ್ ಸಿನಿಮಾ ಮುಖಾಂತರ ಸಮಾಜದಲ್ಲಿ ಬದಲಾಗುತ್ತಿರುವ ಕೌಟುಂಬಿಕ ಸಂಬಂಧಗಳ ಮಹತ್ವವನ್ನು ತೋರಿಸಿ, ಸಂಬಂಧಗಳ ಪ್ರಾಮುಖ್ಯತೆಯನ್ನು ಸಾರಿರುವ ಚಿತ್ರವಾಗಿದೆ. ಈ ಸಿನಿಮಾ ಕರ್ನಾಟಕದ ಮನೆ ಮನೆಯ ಪ್ರೇಕ್ಷಕರ ಮನೆಗೆದ್ದಿದೆ ಹಾಗೂ ಈ ಚಿತ್ರದ ಮುಖಾಂತರ ಕರ್ನಾಟಕದ ಮನೆಯ ಮಗನಾಗಿದ್ದಾರೆ. ಅಂಜನಿಪುತ್ರ (2017), ನಟಸಾರ್ವಭೌಮ (2019), ಯುವರತ್ನ (2021) ಮತ್ತು ಅವರ ಕೊನೆಯ ಸಿನಿಮಾ ಜೇಮ್ಸ್ (2022). ಅವರು ಕನ್ನಡ ಚಿತ್ರರಂಗದ

ಪ್ರಮುಖ ಹಾಗೂ ಅತ್ಯಂತ ಯಶಸ್ವಿ ನಾಯಕ ನಟರಾಗಿದ್ದರು.

**ಪುನೀತ್ ರಾಜ್‌ಕುಮಾರ್‌ರವರ ಸಾಮಾಜಿಕ ಕಾಳಜಿ**

'ಪವರ್ ಸ್ಟಾರ್' ಪುನೀತ್ ರಾಜ್‌ಕುಮಾರ್ ನಟನೆ, ಸಿನಿಮಾ ನಿರ್ಮಾಣದ ಜೊತೆಗೆ ಸಾಮಾಜಿಕ ಕೆಲಸಗಳಲ್ಲಿಯೂ ತೊಡಗಿಸಿಕೊಂಡಿದ್ದರು. ಆದರೆ ಈ ಕುರಿತು ಅವರು ಹೇಳಿಕೊಳ್ಳುತ್ತಿರಲಿಲ್ಲ, ಪುನೀತ್ ರಾಜ್ ಕುಮಾರ್ ಅವರು ಕೇವಲ ಸಿನಿಮಾ ಕ್ಷೇತ್ರಕ್ಕೆ ಸೀಮಿತವಾಗಿಲ್ಲದ ಸಾಮಾಜಿಕ ಕಾಳಜಿಯ ಹೋಂದಿರುವ ಹೃದಯವಂತರು. ಕರ್ನಾಟಕದಲ್ಲಿ ನಡೆದ ಪ್ರತಿಯೊಂದು ವಿಪತ್ತಿಗೂ ತಮ್ಮ ಕೈಲಾದ ಸಹಾಯವನ್ನು ಮಾಡುತ್ತಾ ಬಂದಿದ್ದರು. ಉದಾಹರಣೆಗೆ 2020 ಲಾಕ್ ಡೌನ್ ಸಂದರ್ಭದಲ್ಲಿ ಕರೋನಾ ಮಹಾಮಾರಿ ವಿರುದ್ಧ ಹೋರಾಡಲು ಮುಖ್ಯಮಂತ್ರಿ ಪರಿಹಾರ ನಿಧಿಗೆ 50 ಲಕ್ಷ ರೂಪಾಯಿಗಳನ್ನು ದೇಣಿಗೆ ನೀಡಿದ್ದಾರೆ. ಉತ್ತರ ಕರ್ನಾಟಕದಲ್ಲಿ ಪ್ರಕೃತಿ ವಿಕೋಪ ಸಂದರ್ಭದಲ್ಲಿ ಮುಖ್ಯಮಂತ್ರಿಗಳ ಪ್ರಕೃತಿ ವಿಕೋಪ ಪರಿಹಾರ ನಿಧಿಗೆ 5 ಲಕ್ಷ ರೂಪಾಯಿ ದೇಣಿಗೆ ನೀಡಿದರು. ಪುನೀತ್ ರಾಜ್ ಕುಮಾರ್ ರವರು 26 ಅನಾಥಾಶ್ರಮಗಳು, 16 ವೃದ್ಧಾಶ್ರಮಗಳು ಮತ್ತು 19 ಗೋ ಶಾಲೆಗಳನ್ನು ನಡೆಸುತ್ತಿದ್ದರು. ಪುನೀತ್ ರಾಜ್ ಕುಮಾರ್ ಗಾಯಕರಾಗಿಯೂ ಕೂಡ ಪ್ರಸಿದ್ಧಿ ಪಡೆದಿದ್ದರು. ಅವರು ಹಾಡಿದ ಹಾಡಿಗೆ ಬಂದತಹೆ ಸಂಭಾವನೆಯನ್ನು ತಮ್ಮ ಚಾರಿಟಬಲ್ ಟ್ರಸ್ಟ್‌ಗೆ ನೀಡುತ್ತಿದ್ದರು.

**ಶಕ್ತಿಧಾಮ ಸಂಸ್ಥೆ** ಶೋಷಿತ ಮಹಿಳೆಯರ ಪುನರ್ ವಸತಿ ಕೇಂದ್ರವಾದ 'ಶಕ್ತಿಧಾಮ' ಅಭಿವೃದ್ಧಿಗೆ ನಟ ಪುನೀತ್ ರಾಜ್‌ಕುಮಾರ್ ಹೆಗಲುಕೊಟ್ಟಿದ್ದರು. ರಾಜ್‌ಕುಮಾರ್ ಸಂಗೀತ ರಸಸಂಜೆ ನಡೆಸಿ 45 ಲಕ್ಷ ರೂ. ಸಂಗ್ರಹಿಸಿ ಬಂದ ಹಣವನ್ನು ಶಕ್ತಿಧಾಮಕ್ಕೆ ನೀಡಿದ್ದರು, ಶಕ್ತಿಧಾಮ ಸಂಸ್ಥೆಯ ಮುಖಾಂತರ ಹೆಣ್ಣು ಮಕ್ಕಳ ವಿಧ್ಯಾಭಾಸಕ್ಕೆ ಹೆಚ್ಚಿನ ಪ್ರಾಮುಖ್ಯತೆಯನ್ನು ನೀಡಲಾಗುತ್ತಿತ್ತು. ಅದರಂತೆಯೇ ಮಕ್ಕಳನ್ನು ಮರಳಿ ಶಾಲೆಗೆ ಕರೆತರುವ 'ಶಿಕ್ಷಣದ ಹಕ್ಕು' ಜಾಹೀರಾತಿನಲ್ಲಿ ಸಂಭಾವನೆ ಪಡೆಯದೇ ನಟಿಸಿದ್ದು ವಿಶೇಷ. ರಾಜ್ಯ ಸರ್ಕಾರದ ಪ್ರವಾಸೋದ್ಯಮ, ತಂದೆಯ ಹುಟ್ಟೂರು ಚಾಮರಾಜನಗರ ಜಿಲ್ಲೆ ಅಭಿವೃದ್ಧಿಯ ರಾಯಭಾರಿಯಾಗಿದ್ದರು. ಬಿಎಂಟಿಸಿ ಬಸ್ ಆದ್ಯತಾ ಪಥಕ್ಕೆ ರಾಯಭಾರಿಯಾಗಿಯೂ ಕೆಲಸ ಮಾಡಿದ್ದಾರೆ. ಕುಟುಂಬದ ಪ್ರೊಡಕ್ಷನ್ ಹೌಸ್ ಹೊರತುಪಡಿಸಿ ಇತರೆ ಸಿನಿಮಾ ಹಾಡುಗಳಿಗೆ ಪಡೆದ ಗೌರವಧನವನ್ನು ಕನ್ನಡ ಮಾಧ್ಯಮ ಶಾಲೆಗಳಿಗೆ ದೇಣಿಗೆ ನೀಡುತ್ತಿದ್ದರು. ಕೆಲವೊಮ್ಮೆ ಡಾ. ರಾಜಕುಮಾರ್ ಟ್ರಸ್ಟ್ ಮೂಲಕ ಹೆಣ್ಣುಮಕ್ಕಳ ಶ್ರೇಯೋಭಿವೃದ್ಧಿಗೆ ವಿನಿಯೋಗಿಸುತ್ತಿದ್ದರು. ಕೊರೊನಾ ವೈರಸ್ 2ನೇ ಅಲೆ ವೇಳೆ ನಿಯಮಾವಳಿ ಜಾಗೃತಿ ಮೂಡಿಸಲು ಪೊಲೀಸರೊಂದಿಗೆ ಕೈಜೋಡಿಸಿದ್ದರು. ಸಮಾಜಮುಖಿ ಕಾರ್ಯಗಳ ಬಗ್ಗೆ ಪುನೀತ್ ಎಲ್ಲಿಯೂ ಹೇಳಿಕೊಳ್ಳುತ್ತಿರಲಿಲ್ಲ. ಅಪ್ಪು ಅವರ ಕೊನೆಯ ಸಿನಿಮಾ 'ಜೇಮ್ಸ್' ಚಿತ್ರೀಕರಣ ವೇಳೆ ಗ್ರಾಮೀಣ ಭಾಗದ ಮಕ್ಕಳ ಶಿಕ್ಷಣಕ್ಕೆ ಕೊಡುಗೆಯಾಗಿ 1 ಲಕ್ಷ ರೂ. ನೀಡಿದ್ದರು. ಹಳ್ಳಿಯಿಂದ ನಗರಕ್ಕೆ ಬಂದು ತಮ್ಮ ಉತ್ಪನ್ನಗಳನ್ನು ಮಾರಾಟ ಮಾಡುವ ರೈತರಿಗೆ ಒಂದು ವೇದಿಕೆ ಕಲ್ಪಿಸುವ ಉದ್ದೇಶದಿಂದ ಶ್ರೀವತ್ಸ ವಾಜಪೇಯಿ ಆರಂಭಿಸಿದ್ದ 'ಫೀಡ್ ಫಾರ್ ಫಾರ್ಮರ್' ಯೋಜನೆ ಬೆಂಬಲಿಸಿ ರಾಯಭಾರಿಯಾಗಿದ್ದರು. 2019 ರಲ್ಲಿ ಉತ್ತರ ಕರ್ನಾಟಕದ ಪ್ರವಾಹ ಸಂದರ್ಭದಲ್ಲಿ 5 ಲಕ್ಷ ರೂ. ದೇಣಿಗೆ ನೀಡಿದ್ದರು. ಗೌರವಧನ ಪಡೆಯದೇ 2012 ರಿಂದ ಕೆಎಂಎಫ್‌ನ ಉತ್ಪನ್ನವಾದ ನಂದಿನಿ ಹಾಲಿನ ರಾಯಭಾರಿಯಾಗಿ ಕೆಲಸ ಮಾಡಿದ್ದು ವಿಶೇಷ. ಈ ಹಿಂದೆ ಡಾ. ರಾಜಕುಮಾರ್ ಸಹ ಗೌರವಧನ ಪಡೆಯದೇ 13 ವರ್ಷ ಕೆಎಂಎಫ್ ಹಾಲಿನ ರಾಯಭಾರಿಯಾಗಿ ಕೆಲಸ ಮಾಡಿದ್ದನ್ನು

ಸ್ಮರಿಸಬಹುದು.

### ಸಾಮಾಜಿಕ ಕಳಕಳಿ

ಕಾವೇರಿ ವಿವಾದದಲ್ಲಿ ಕಾವೇರಿ ಉಳಿವಿಗಾಗಿ ಹೋರಾಡಿದ್ದರು. ಹೋಗೇನಕಲ್, ಮಹದಾಯಿ ಸೇರಿದಂತೆ ಮುಂತಾದ ಕನ್ನಡ ಪರ ಹೋರಾಟಗಳಲ್ಲಿ ಅಪ್ಪು ಮುಂಚೂಣಿಯಲ್ಲಿದ್ದರು.

### ಸದ್ದಿಲ್ಲದೇ ಸಾವಿರಾರು ಜೀವಗಳಿಗೆ ಬೆಳಕಾದ ಅಪ್ಪು

ಸಾವಿನಲ್ಲೂ ಸಾರ್ಥಕತೆ ಮರೆದ ಅಪ್ಪು, ತಮ್ಮ ಮರಣದ ನಂತರ ನೇತ್ರಧಾನ ಮಾಡಿದರು. ಸಮಾಜಮುಖಿಯಾಗಿ ಹಣ ಪಡೆಯದೇ ಕರ್ನಾಟಕ ಸರ್ಕಾರದ ಹಾಲು ಒಕ್ಕೂಟ ನಂದಿನಿ ಹಾಲಿನ ರಾಯಭಾರಿಯಾಗಿದ್ದರು. ಎಲ್‌ಇಡಿ ಬಲ್ಬ್‌ಗಳ ರಾಯಭಾರಿಯಾಗಿದ್ದರು. ಇಂಡಿಯನ್ ಕ್ರಿಕೆಟ್ ಪ್ರಿಮಿಯರ್ ಲೀಗ್‌ನ ತಂಡ ರಾಯಲ್ ಚಾಲೆಂಜರ್ಸ್‌ಗೆ ರಾಯಭಾರಿಯಾಗಿದ್ದರು. ಬಿಎಂಟಿಸಿ ಬಸ್ ಹಾಗೂ ರಾಜ್ಯ ಚುನಾವಣಾ ಆಯೋಗದ ರಾಯಭಾರಿಯಾಗಿ ಮತದಾನದ ಮಹತ್ವದ ಕುರಿತು ರಾಜ್ಯದ ಜನತೆಯಲ್ಲಿ ಜಾಗೃತಿ ಮೂಡಿಸಿದರು. ಬಡ ಮಕ್ಕಳಿಗೆ ಶಿಕ್ಷಣ ನೀಡಲು ಡಾ.ರಾಜ್‌ಕುಮಾರ್ ಅವರ ಹೆಸರಿನಲ್ಲಿ ಐಎಎಸ್, ಐಪಿಎಸ್ ತರಬೇತಿ ಕೇಂದ್ರಗಳನ್ನು ತೆರೆದಿದ್ದಾರೆ. ಪಿಆರ್‌ಕೆ ಎಂಬ ಸಂಸ್ಥೆಯಲ್ಲಿ ಹೊಸ ಪ್ರತಿಭೆಗಳನ್ನು ಪೋಷಿಸುತ್ತಿದ್ದರು. ಹಾಗೂ ಪಿಆರ್‌ಕೆ ಆಡಿಯೋ ಸಂಸ್ಥೆ ಮೂಲಕ ಹೊಸ ಪ್ರತಿಭೆಗಳಿಗೆ ಅವಕಾಶ ಕೊಡುತ್ತಿದ್ದರು. ಕಿರುತೆರೆಯಲ್ಲಿ ನಿರೂಪಕರಾಗಿ ಮಾತ್ರವಲ್ಲದೇ ಧಾರಾವಾಹಿ ನಿರ್ಮಾಣಗಳಲ್ಲೂ ಮುಖ್ಯ ಪಾತ್ರ ವಹಿಸಿದ್ದಾರೆ. ಕನ್ನಡಕ್ಕೆ ಹೊಸ ತಂತ್ರಜ್ಞಾನ ಪರಿಚಯಿಸುವಲ್ಲಿ ಪ್ರಮುಖ ಪಾತ್ರ ವಹಿಸಿದ್ದರು.

### ಪುನೀತ್ ರಾಜ್‌ಕುಮಾರ್‌ಗೆ ಸಂದ ಪ್ರಶಸ್ತಿ ಮತ್ತು ಪುರಸ್ಕಾರಗಳು

ಪುನೀತ್ ರಾಜ್‌ಕುಮಾರ್ ಹಲವಾರು ಪ್ರಶಸ್ತಿಗೆ ಭಾಜನರಾಗಿದ್ದರು. ಸಿನಿಮಾ, ಸಂಗೀತ, ಸಮಾಜಸೇವೆಗಾಗಿ ಸಾಕಷ್ಟು ಪ್ರಶಸ್ತಿಗಳು ಅರಸಿ ಬಂದಿವೆ. ಸನ್ಮಾನಗಳು ಲೆಕ್ಕವೇ ಇಲ್ಲ. ಸರ್ಕಾರ ಶಿಕ್ಷಣ ಸಂಸ್ಥೆಗಳು, ಧಾರ್ಮಿಕ ಸಂಸ್ಥೆಗಳು, ಸಂಘ ಸಂಸ್ಥೆಗಳು, ಅಭಿಮಾನಿ ಸಂಘಗಳು ಸನ್ಮಾನಿಸಿವೆ. ಸಿನಿಮಾ ಕ್ಷೇತ್ರದಲ್ಲಿ ಪ್ರತಿಷ್ಠಿತ ಪ್ರಶಸ್ತಿಗಳಾದ ರಾಷ್ಟ್ರೀಯ ಪುರಸ್ಕಾರ, ಆರು ರಾಜ್ಯ ಪುರಸ್ಕಾರ, ಐದು ಫಿಲ್ಮ್‌ಫೇರ್ ಪ್ರಶಸ್ತಿ, ನಾಲ್ಕು ಸೈಮಾ ಪ್ರಶಸ್ತಿ ಪಡೆದಿದ್ದಾರೆ. ಕರ್ನಾಟಕ ಸ್ಟೇಟ್ ಫಿಲ್ಮ್ ಅವಾರ್ಡ್ಸ್ ಫಾರ್ ಬೆಸ್ಟ್ ಚೈಲ್ಡ್ ಆಕ್ಟರ್ ಪ್ರದಾನ ಮಾಡಿದೆ. ನ್ಯಾಷನಲ್ ಫಿಲ್ಮ್ ಅವಾರ್ಡ್ಸ್ ಫಾರ್ ಬೆಸ್ಟ್ ಚೈಲ್ಡ್ ಆರ್ಟಿಸ್ಟ್, ಮೂರು ಸುವರ್ಣ ಫಿಲ್ಮ್ ಅವಾರ್ಡ್ಸ್ ಫಾರ್ ಬೆಸ್ಟ್ ಆಕ್ಟರ್, ಉದಯ ಪಿಲ್ಮ್ ಅವಾರ್ಡ್ಸ್ ಫಾರ್ ಬೆಸ್ಟ್ ಆಕ್ಟರ್, ಅವರ ಮರಣಾನಂತರ 2022 ಮಾರ್ಚ್‌ನಲ್ಲಿ ಮೈಸೂರು ವಿವಿಯಿಂದ ಗೌರವ ಡಾಕ್ಟರೇಟ್ ಪ್ರದಾನ ಮಾಡಲಾಯಿತು. ಅಲ್ಲದೆ, ಕರ್ನಾಟಕದಲ್ಲಿನ ಬಸವರಾಜ ಬೊಮ್ಮಾಯಿ ನೇತೃತ್ವದ ಸರ್ಕಾರವು ಅವರಿಗೆ ಕರ್ನಾಟಕ ರತ್ನ ಪ್ರಶಸ್ತಿ ಘೋಷಣೆ ಮಾಡಿದೆ.

### ಪುನೀತ್ ರಾಜ್‌ಕುಮಾರ್ ಸಿನಿಮಾ ರಂಗಕ್ಕೆ ಒಂದು ಮಾದರಿ

ಕನ್ನಡ ಚಿತ್ರರಂಗದ ಮೇರುನಟ ಡಾ.ರಾಜ್‌ಕುಮಾರ್ ಅವರ ಮಗ, ಕರುನಾಡು ಚಕ್ರವರ್ತಿ ಡಾ.ಶಿವರಾಜ್‌ಕುಮಾರ್ ಅವರ ಸಹೋದರ ಆಗಿದ್ದರೂ ಪುನೀತ್ ರಾಜ್‌ಕುಮಾರ್ ಅವರು ಯಾವುದೇ ರೀತಿ ಕೌಟುಂಬಿಕ ಹಿನ್ನೆಲೆಯ ದರ್ಪವನ್ನು ತೋರಿಸಲಿಲ್ಲ. ಚಿತ್ರರಂಗದಲ್ಲಿ ಲೈಟ್ ಬಾಯ್ ಇಂದ ನಿರ್ದೇಶಕ, ನಿರ್ಮಾಪಕರನ್ನು ಸಮಾನ ದೃಷ್ಟಿಯಿಂದ ನೋಡುತ್ತ, ಎಲ್ಲರನ್ನೂ ಗೌರವದಿಂದ ಕಾಣುತ್ತಿದ್ದರು. ಇದಕ್ಕೆ ಸಾಕ್ಷಿಯಾಗಿ ಸಿನಿ ಜಗತ್ತಿನ ಕೆಲವು ಪ್ರಮುಖರನ್ನು ಸಂದರ್ಶಿಸಿದಾಗ ಭಾವುಕರಾಗಿ ಪುನೀತ್ ರಾಜ್‌ಕುಮಾರ್ ಅವರ

ಬಗ್ಗೆ ಪ್ರೀತಿ ಮತ್ತು ಗೌರವ, ಅವರ ಸರಳತೆ, ನಡತೆ ಬಗ್ಗೆ ಹಾಡಿ ಹೊಗಳಿದರು. ಸದಾ ಹಸನ್ಮುಖಿಯಾಗಿರುತ್ತಿದ್ದ ಪುನೀತ್ ರಾಜ್‌ಕುಮಾರ್ ಅವರ ನಗುವಿಗೆ ಲಕ್ಷಾಂತರ ಅಭಿಮಾನಿಗಳು ಮನಸೋತಿದ್ದಾರೆ. ಕನ್ನಡ ಚಿತ್ರರಂಗದ ಮಾದರಿ ಹುಡುಗ ಎನಿಸಿಕೊಂಡಿದ್ದಾರೆ.

ತಮ್ಮ ನಟನೆಯ ಮುಖಾಂತರ ಕೋಟ್ಯಂತರ ಅಭಿಮಾನಿಗಳನ್ನು ಗಳಿಸಿರುವ ಪುನೀತ್ ರಾಜ್‌ಕುಮಾರ್ ಅವರು ಒಬ್ಬ ಕಲಾವಿದನಾಗಿ ಕೂಡ ಲಕ್ಷಾಂತರ ಕಲಾವಿದರ ನೆರವಿಗೆ ನಿಂತಿದ್ದರು. ಚಲನಚಿತ್ರ ರಂಗದಲ್ಲೇ ಪುನೀತ್ ಅವರಿಗೆ ಅಪಾರ ಸಂಖ್ಯೆಯ ಅಭಿಮಾನಿಗಳು ಇದ್ದಾರೆ. ಉದಾಹರಣೆಗೆ ತೆಲುಗಿನ ಖ್ಯಾತ ನಟ ಜೂನಿಯರ್ ಎನ್‌ಟಿಆರ್, ಸ್ಟೈಲಿಶ್ ಸ್ಟಾರ್ ಅಲ್ಲು ಅರ್ಜುನ್, ವಿಕೋರಿ ವೆಂಕಟೇಶ್, ನಂದಮೂರಿ ಬಾಲಕೃಷ್ಣ, ತಮಿಳಿನ ಖ್ಯಾತ ನಟರಾದ ಸೂರ್ಯ, ವಿಶಾಲ್, ನಮ್ಮ ಕನ್ನಡದಲ್ಲಿ ನಮ್ಮ ಹೆಮ್ಮೆಯ ಕರ್ನಾಟಕದ ಮೇರು ನಟ ಡಾ. ರಾಜ್‌ಕುಮಾರ್ ಕೂಡ ಒಂದು ಕಾರ್ಯಕ್ರಮದಲ್ಲಿ ಅಪ್ಪುವಿನ ಅಭಿಮಾನಿ ಎಂದು ಹೆಮ್ಮೆಯಿಂದ ಹೇಳಿಕೊಂಡಿದ್ದರು. ವಿಜಯ ರಾಘವೇಂದ್ರ, ಶ್ರೀ ಮುರಳಿ, ರಮ್ಯ, ರಕ್ಷಿತಾ, ಚಾಲೆಂಜಿಂಗ್ ಸ್ಟಾರ್ ದರ್ಶನ್, ಖ್ಯಾತ ನಿರೂಪಕಿ ಅನುಶ್ರೀ ಮತ್ತು ಮುಂತಾದವರು ಅಭಿಮಾನಿ ಬಳಗವನ್ನೇ ಹೊಂದಿದರು. ಪುನೀತ್ ರಾಜ್‌ಕುಮಾರ್ ಅವರು ದೈಹಿಕ ಆರೋಗ್ಯಕ್ಕೆ ಸಾಕಷ್ಟು ಪ್ರಾಮುಖ್ಯತೆಯನ್ನು ನೀಡುತ್ತಿದ್ದರು. ಪ್ರತಿ ನಿತ್ಯ ವ್ಯಾಯಾಮ, ಈಜು, ಸೆಟಲಿಂಗ್, ಸೈಕಲಿಂಗ್ ಅವರ ಅವ್ಯಾಸವಾಗಿತ್ತು. ಅಪ್ಪು ಅವರು ಆಹಾರ ಪ್ರಿಯರಾಗಿದ್ದರು. ಅವರಿಗೆ ನಾನ್‌ವೇಜ್ ಆದ್ಯತೆಯಾಗಿತ್ತು. ಪುನೀತ್ ರಾಜ್‌ಕುಮಾರ್ ಕನಸು ಕರ್ನಾಟಕ ಚಿತ್ರರಂಗಕ್ಕೆ ಹೊಸಬರನ್ನು ಪರಿಚಯಿಸಲು ಹಲವಾರು ಯೋಜನೆಗಳನ್ನು ಹಾಕಿಕೊಂಡಿದ್ದರು. ಪಿಆರ್‌ಕೆ ಪ್ರೋಡಕ್ಷನ್‌ನ (ಪುನೀತ್ ರಾಜ್‌ಕುಮಾರ್ ಪ್ರೋಡಕ್ಷನ್) ಮುಖಾಂತರ ಹಲವಾರು ಸಿನಿಮಾಗಳನ್ನು ನಿರ್ಮಿಸಲು ಮುಂದಾದರು. ಕವಲುದಾರಿ (2019), ಮಯಾಬಜಾರ್-2016 (2020), ಲಾ (2020), ಫ್ರೆಂಚ್ ಬಿರಿಯಾನಿ (2020), ಒನ್ ಕಟ್ ಟು ಕಟ್ (2022) ನಿರ್ಮಾಣ ಮಾಡಲಾಗಿತ್ತು.

### ಉಪಸಂಹಾರ

ಕರ್ನಾಟಕ ಚಲನಚಿತ್ರೋದ್ಯಮದಲ್ಲಿ ಅಜಾತತತ್ವ ಎಂದು ಪ್ರಸಿದ್ಧರಾಗಿರುವವರು ಅಪ್ಪು. ಅವರ ಅಕಾಲಿಕ ಮರಣದಿಂದ ಇಡೀ ಕರ್ನಾಟಕವೇ ಶೋಕ ಸಾಗರದಲ್ಲಿ ಮುಳುಗಿತು. ಅಪ್ಪು ಅವರ ಸಿನಿಮಾಗಳು ಕೇವಲ ಮನೋರಂಜನವಾಗಿ ಉಳಿದಿಲ್ಲ ಬದಲಿಗೆ ಪ್ರೀತಿ, ಪ್ರೇಮ, ಧೈರ್ಯ, ಸಾಹಸ, ಕರುಣೆ, ಸಾಮಾಜಿಕ ಜವಬ್ದಾರಿ ಸಾರುವಂತೆ ಚಿತ್ರಕಥೆಗಳನ್ನು ಆಯ್ಕೆ ಮಾಡಿಕೊಳ್ಳುತ್ತಿದ್ದರು. ಸಿನಿಮಾ ಕ್ಷೇತ್ರದಲ್ಲಿ ಅವರು ಗಳಿಸಿದಂತಹ ಪ್ರೀತಿ ಬಹುಷಾ ಯಾವ ನಟರು ಗಳಿಸಲು ಅಸಾಧ್ಯವೆನಿಸುತ್ತದೆ. ಅವರ ಅಂತಿಮ ನಮನಕ್ಕೆ ಕೋವಿಡ್ ನಿರ್ಬಂಧನೆಗಳ ಸಂದರ್ಭದಲ್ಲಿ ಕೂಡ ಲಕ್ಷಾಂತರ ಜನರು, ಜನಸಾಗರವಾಗಿ ಅಂತಿಮ ನಮನ ಸಲ್ಲಿಸಲು ದೇಶ ವಿದೇಶಗಳಿಂದ ಬಂದಿದರು. ಕರ್ನಾಟಕಕ್ಕೆ ಪುನೀತ್ ರಾಜ್‌ಕುಮಾರ್ ರವರ ಕೊಡುಗೆ ಅಪಾರ.

ಕರ್ನಾಟಕ ಚಲನಚಿತ್ರಕ್ಕೆ ಅಪ್ಪುವಿನ ಸಾವು ತುಂಬಲಾಗದ ನಷ್ಟವಾಗಿದೆ. ಅವರ ಸಾವಿನ ನಂತರ ಅವರ ಪ್ರಾಮುಖ್ಯತೆ ಪ್ರತಿಯೊಬ್ಬ ಕನ್ನಡಿಗನಿಗೂ ಒಂದು ಸ್ಮಾರಕದಾಯಕವಾಗಿದೆ. ಅವರ ಸಾವಿನ ನಂತರ ಅವರ ಹಾದಿಯಲ್ಲಿ ಅವರ ಅಭಿಮಾನಿಗಳು ನೇತ್ರಧಾನ, ರಕ್ತಧಾನ ಮಾಡುವಲ್ಲಿ ದಾಖಲೆಗಳನ್ನೇ ನಿರ್ಮಿಸಿದ್ದಾರೆ. 17/03/2022 ಪುನೀತ್ ರಾಜ್‌ಕುಮಾರರವರ ಹುಟ್ಟು ಹಬ್ಬವನ್ನು ವಿಜೃಂಭಣೆಯಿಂದ ಅಭಿಮಾನಿಗಳು ಆಚರಿಸಿದರು. ಅವರ ಕೊನೆಯ

ಚಿತ್ರ ಜೇಮ್ಸ್ ಕರ್ನಾಟಕದ ಎಲ್ಲಾ ಸಿನಿ ದಾಖಲೆಗಳನ್ನು ದೂಳಿಪಟಮಾಡಿತು. ಅಭಿಮಾನಿಗಳು ಜೇಮ್ಸ್ ಜಾತ್ರೆಯೆಂದೇ ವಿಜೃಂಭಣೆಯಿಂದ ಸಿನಿಮಾವನ್ನು ಸ್ವಾಗತಿಸುತ್ತಿದ್ದಾರೆ. ಜೇಮ್ಸ್ ಸಿನಿಮಾ ಸಂತೋಷ ಮತ್ತು ದುಃಖಕ್ಕೆ ಪಾತ್ರವಾಗಿದೆ. ವ್ಯಕ್ತಿಗಿಂತಲೂ ವ್ಯಕ್ತಿತ್ವ ಮೇಲೆ ಬದುಕಿ ರೀತಿ ಮಹತ್ವದ್ದು ಎಂಬುದನ್ನು ಪುನೀತ್ ನಿರೂಪಿಸಿದರು. ಕನ್ನಡ ಚಿತ್ರರಂಗದಲ್ಲಿ ಪುನೀತ್ ರಾಜ್‌ಕುಮಾರ್ ಅಜಾರಾಮಜರ. ಎಂದೆಂದಿಗೂ ಮಾಸದ ರಾಜರತ್ನ.

### ಗ್ರಂಥಸೂಚಿ

1. ಕನ್ನಡ ಪ್ರಭ ದಿನ ಪತ್ರಿಕೆ. ನೀನೆ ರಾಜಕುಮಾರ ವಿಶೇಷ ಪುಟ 2, 3, 4, 5, 6, 7, 8, 9, 10, 15, 16 (30 ಅಕ್ಟೋಬರ್ 2021)
2. ವಿಶ್ವವಾಣಿ ದಿನ ಪತ್ರಿಕೆ. ವಿಶೇಷ ಪುಟಗಳು,2,3,4,5,6,8,9 (30 ಅಕ್ಟೋಬರ್ 2021)
3. ದ ಇಂಡಿಯನ್ ಎಕ್ಸ್‌ಪ್ರೆಸ್ ಪತ್ರಿಕೆ. ಲೇಖನ, ಮನೋಜ್ ಕುಮಾರ್ ಆರ್ (29 ಅಕ್ಟೋಬರ್ 2021)
4. ಡಾ.ಬಿ.ವಿ ವೈಕುಂಠರಾಜು. ಸಿನಿಮಾತು (ಐವತ್ತು ವರ್ಷಗಳ ಕನ್ನಡ ಚಿತ್ರರಂಗ),2004
5. ಕನ್ನಡ ಕೇರ್ ಇಂಡಿಯಾ ಡಾಟ್ ಕಾಮ್. ಕಾವ್ಯ ಅವರ ಲೇಖನ (30 ಅಕ್ಟೋಬರ್ 2021)
6. ಪ್ರಜಾವಾಣಿ ಪತ್ರಿಕೆ. ಪದ್ಮನಾಭ ಭಟ್ ಬರೆದಿರುವ ಲೇಖನ (22 ಸೆಪ್ಟೆಂಬರ್ 2017)
7. ಮಾನಸ. ಕನ್ನಡ ಕಾದಂಬರಿ ಆಧಾರಿತ ಚಲನಚಿತ್ರಗಳ ಅಧ್ಯಯನ ಸಂಶೋಧನಾ ಗ್ರಂಥ, 2008
8. ಪುನೀತ್ ರಾಜ್‌ಕುಮಾರ್ ಅವರು ನಟಿಸಿರುವತಹ ಕನ್ನಡ ಸಿನಿಮಾಗಳ ವೀಕ್ಷಣೆ
9. ಪುನೀತ್ ರಾಜ್‌ಕುಮಾರ್ ಮುಗ್ಧ ನಗುವೊಂದರ ಕಣ್ಮರೆ. ಡಾ. ಎ.ಎಸ್ ಪ್ರಭಾಕರ (2022)
10. ನೀನೇ ರಾಜಕುಮಾರ ಪುನೀತ್ ಜೀವನ ಕಥನ. ಡಾ. ಶರಣು ಹುಲ್ಲೂರು (2022)
11. ಅಂತರ್ಜಾಲ: ವಿಕಿಪೀಡಿಯಾ
12. ಪಿಆರ್‌ಕೆ ಪ್ರೊಡಕ್ಷನ್ ವೆಬ್‌ಸೈಟ್
13. ಚಲನಚಿತ್ರ ಅಕಾಡೆಮಿ
14. ಡಾ. ರಾಜ್ ಕನ್ನಡ ಸಂಘಟನೆ ಸಮಿತಿಯ ಸಂದರ್ಶನ
15. Dr.rajkumar The person behind the personality, book by Prakruthi banwasi and Punith rajkumar, 2012.